



Follow on:
Kalamtelugu
f X @

19-02-2026, గురువారం

ప్రజల గళం...

360° SINGLE PAGE TOPIC

సినీ స్టార్స్ - ట్రాజెడీస్

ఆర్టి అగర్వాల్

ఆర్టి అగర్వాల్ మరణం సినీ ఇండస్ట్రీలో 'లైపోసక్షన్' అపరేషన్ పై పెద్ద చర్చకు దారితీసింది. 31 ఏండ్ల వయసులోనే ఆమె ప్రాణాలు కోల్పోయింది. 2015 జూన్ 6న అమెరికా న్యూజెర్సీలోని అట్లాంటిక్ సిటీలో ఉన్న ఓ ప్రైవేట్ హాస్పిటల్లో చికిత్స పొందుతూ కన్నుమూసింది. ఆర్టి అగర్వాల్ మరణానికి ప్రధాన కారణం లైపోసక్షన్ సర్జరీ విఫలం కావడం, ఆ తర్వాత తలెత్తిన ఆరోగ్య సమస్యలే అని తేలింది. శరీరంలోని అదనపు కొవ్వును తొలగించే ఈ శస్త్రచికిత్సను చేయించుకున్న ఆరు వారాల తర్వాత ఆమె తీవ్రమైన శ్వాసకోశ సమస్యలతో బాధపడింది. దీంతో తిరిగి హాస్పిటల్ కు తరలించగా.. గుండెపోటుతో తుదిశ్వాస విడిచింది. విక్టర్ వెంకటేష్ హీరోగా 2001లో వచ్చిన 'నువ్వు నాకు నచ్చావ్' సినీమాతో టాలీవుడ్ లో అడుగుపెట్టిన ఆర్టి అగర్వాల్.. తక్కువ టైమ్ లోనే అగ్రనాయికగా ఎదిగింది. 'నువ్వు లేక నేను లేను', 'నీ స్నేహం', 'అల్లరి రాముడు', 'ఇంద్ర' ఇలా వరుస సినీమాలతో విజయాన్ని అందిపుచ్చుకోవడంతో టాలీవుడ్ ఆమెను 'గోల్డెన్ లెగ్' అని పిలిచేది. ఆర్టి అగర్వాల్ నటించిన చివరి సినీమా 'రణం 2'. ఆమె మరణానికి సరిగ్గా ఒకరోజు ముందు ఢియేటర్లలో రిలీజ్ అయింది.

సాందర్య

తెలుగు సినీమాలో కథానాయిక అంటే ముందుగా గుర్తుకొచ్చే పేరు సావిత్రి! ఆ తర్వాత అభిమానుల గుండెల్లో అంతటి స్థానం సంపాదించుకున్న హీరోయిన్ సాందర్య. 1992లో 'మనవరాలి పెళ్లి' సినీమాతో టాలీవుడ్ లోకి.. 'గంధర్వ' మూవీతో శాండిల్ వుడ్ లోకి ఎంట్రి ఇచ్చింది. 12 ఏండ్లలో 100కుపైగా సినీమాల్లో హీరోయిన్ గా నటించింది. టాలీవుడ్, కోలీవుడ్, శాండిల్ వుడ్, మాల్దీవుడ్, బాలీవుడ్ లో అగ్ర హీరోలతో నటించి.. మెప్పించింది. తన హావభావాలను తెలుగుంటి అమ్మాయిలు అనుసరించేవారు. అలాంటి సాందర్య జీవితం అర్థంతరంగా ముగిసింది. విమాన ప్రమాదం ఆ తారను బలితీసుకుంది. 2004, ఏప్రిల్ 17న ఉదయం 11 గంటలకు ఆమె ప్రయాణిస్తున్న విమానం కుప్పకూలడంతో చనిపోయింది. బెంగళూరులోని జక్కూరు విమానాశ్రయం నుంచి బీకాఫ్ అయిన కొద్ది నిమిషాలకే సమీపంలోని 'గాంధీ కృషి విజ్ఞాన కేంద్రం' ఆవరణలో విమానం కూలిపోయింది. నాడు బీజేపీ తరఫున ఎన్నికల ప్రచారంలో పాల్గొనేందుకు బెంగళూరు నుంచి కరీంనగర్ జిల్లాకు వస్తుండగా ఈ ప్రమాదం జరిగింది. విమానంలో సాందర్యతోపాటు ఆమె సోదరుడు అమర్నాథ్, సైబల్, మరో ప్రచారకర్త కూడా సజీవ దహనమయ్యారు. సాందర్య చనిపోయే టైమ్ కు వయసు 31 ఏండ్లు. అప్పటికి ఆమె వివాహమై ఏడాది కూడా పూర్తి కాలేదు.



ఖయేటర్ ముందు భారీ కట్టాట్టు.. అభిమానుల కలలు.. కేరింతలు! హాలోలో జగ్ సిన్హాపై బ్లాక్ బస్టర్ బొమ్మ! వరుస హిట్స్.. తిరుగులేని కెరీర్! అదంతా నాణేనికి ఒక వైపు!! జీవితం కూడా రెండున్నర గంటల సినీమాలా మాల్ పోయిన సినీతారలు ఎందరో..! అర్ధాంతరంగా తనువు చాలించిన అగ్రనటులు మరెందరో..! లక్షల మంది ప్రేక్షకులు ఉన్నా.. లోలోపల ఆర్థిక సమస్యలతో, ఆటుపోట్లతో కుమిలిపోయి ప్రాణాలు వదిలారు. "పోతే తిరిగి రానిది ప్రాణం ఒక్కటే" అంటూ సినీమాలో డైలాగ్ చెప్పిన యాక్టర్.. బలవన్మరణానికి పాల్పడ్డారు. ఇంకొందరు అంతా బాగుండనుకునే సమయంలో ప్రమాదాల్లో తుదిశ్వాస విడిచారు. సిల్వీ స్మిత ఆత్మహత్య.. దివ్యభారతి జిల్లింగ్ పైనుంది పడిపోవడం.. ఉదయ్ కిరణ్ ఉరికి వేలాడుతూ కనిపించడం.. ప్రత్యూష అనుమానాస్పదంగా మృతి చెందడం.. సాందర్య విమానప్రమాదంలో కన్నుమూయడం.. టాలీవుడ్ లో ఇప్పటికీ కన్నీటి గాఢలుగానే మిగిలిపోయాయి. తెరవెనుక నటుల బతుకు బిత్తాల్లోని విషాద గీతాలకు ఇవి సాక్ష్యాలుగా వినిపిస్తూనే ఉన్నాయి.

తెలంగాణ బ్యూటీ, కలం

సినీ తారలు..

విషాద గాథలు

ఉదయ్ కిరణ్

టాలీవుడ్ 'లవర్ బాయ్'.. ఉదయ్ కిరణ్ 'చిత్రం' సినీమాతో తెరమీదికి వచ్చి.. 'నువ్వు నేను' అంటూ లవర్స్ కు కలిపి.. 'మనసంతా నువ్వే' అంటూ గిరిగింతలు పెట్టి, కన్నీళ్లు తెప్పించి.. 'కలుసుకోవాలని.. తో స్టార్ డమ్ ను సొంతం చేసుకున్న యువ హీరో!! వరుస సినీమాలతో ఫుల్ బిజీ. ఆ తర్వాత ఆడని సినీమాలు.. జీవితంలో, కెరీర్ లో ఆటుపోట్లు.. 2014 జనవరి 5న అర్ధరాత్రి హైదరాబాద్ శ్రీనగర్ కాలనీలోని ఫ్లాట్ లో ఉరివేసుకొని శవమయ్యాడు. అభిమానులతోపాటు యావత్ టాలీవుడ్ ను ఉదయ్ అకాల మరణం శోకసంద్రంలో ముంచింది. కేవలం 33 ఏండ్ల వయసులోనే అందరినీ వదిలివెళ్లిపోయాడు.

యశోసాగర్

'ఉల్లాసంగా ఉత్సాహంగా'.. ఈ సినీమా పేరు చెప్పగానే గుర్తుకు వచ్చేది అచ్చం ఐశ్వర్యరావు లా ఉండే స్నేహో ఉల్లాల్, ఆమెకు జోడీగా నటించిన యశోసాగర్! పవన్ కళ్యాణ్ తో 'తొలిప్రేమ', అల్లు అర్జున్ తో 'పక్కపీ' వంటి సూపర్ హిట్ సినీమాలు తెరకెక్కించిన కరుణాకరన్ 2008లో ఈ మూవీని డైరెక్ట్ చేశారు. ఇందులో చట్నీ బుగ్గలతో, అమాయకపు మాటలతో ప్రేక్షకులను ఆకట్టుకున్నాడు. మొదటి సినీమాతోనే అభిమానులను సంపాదించుకున్న యశోసాగర్ జీవితం అర్ధాంతరంగానే ఆగిపోయింది. 2012 డిసెంబర్ 25 తల్లివారుజామున 4 గంటలకు కర్నూటలోని తుమకూరు జిల్లా శిరగేట్ సమీపంలో ఆయన ప్రయాణిస్తున్న కారు బ్రిడ్జి రెయిలింగ్ ను ఢీకొనడంతో ప్రాణాలు కోల్పోయాడు. ఆ టైమ్ లో యశోసాగర్ వయసు 25 ఏండ్లు మాత్రమే. ఆయన తండ్రి బీపీ సోము (బీపీ శ్రీనివాస్) కన్నడ చిత్ర పరిశ్రమలో ప్రముఖ నిర్మాత.



కెరీర్ ఫీక్స్ లో అర్ధాంతరంగా ఆగిన జీవితాలు


దివ్యభారతి



16వ ఏట సినీ పరిశ్రమలో అడుగుపెట్టి.. మూడేండ్లలోనే 21 సినీమాల్లో హీరోయిన్ గా చేసి ఎందరో అభిమానులను సొంతం చేసుకున్న హీరోయిన్ దివ్యభారతి! కేవలం 19 ఏండ్ల వయసులోనే ప్రాణాలు కోల్పోయింది. ఆమె మరణం మిస్టరీగా మిగిలిపోయింది. ప్రమాదమా? ఆత్మహత్య? హత్యనా? అనేది తెలలేదు. 1993 ఏప్రిల్ 5న రాత్రి సుమారు 11.45 గంటలకు ముంబైలోని తన నివాసం 'తులసి అపార్ట్ మెంట్స్' ఐదో అంతస్తు నుంచి దివ్య భారతి కిందపడి తుదిశ్వాస విడిచింది. మరణానికి కొన్ని గంటల ముందు దివ్య భారతి చెన్నై నుంచి హుబ్లీకి ముగించుకుని అక్కడికి వచ్చింది. పోలీసులు దీన్ని 'ప్రమాదవశాత్తు జరిగిన మరణం'గా కేసు నమోదు చేసి 1998లో క్లోజ్ చేశారు. 1990లో 'బొబ్బిలి రాజు' సినీమాతో తెలుగులో హిట్ అందుకున్న దివ్యభారతి.. రాత్రికి రాత్రే స్టార్ అయ్యారు. అసెంబ్లీ రాడీ, రాడీ ఇన్ స్పెక్టర్ వంటి హిట్లతో టాలీవుడ్ ను షేక్ చేసింది. టాలీవుడ్ తోపాటు బాలీవుడ్ లోనూ నటించింది. తెలుగులో 'తొలిముద్దు', బాలీవుడ్ లో 'లాడ్డా' సినీమా చేస్తూ.. అవి పూర్తికాక ముందే దివ్యభారతి చనిపోయింది. మిగిలిన సన్నివేశాలను డూపిలను పట్టి తీశారు.


ప్రత్యూష

'రాయుడు' సినీమాతో టాలీవుడ్ లోకి ఎంట్రి ఇచ్చిన భువనగిరి బిడ్డ ప్రత్యూష. 16 ఏండ్ల వయసులో ఇండస్ట్రీకి అడుగుపెట్టి.. 20 ఏండ్ల వయసులో అనుమానాస్పద స్థితిలో కాలం చేసింది. ఇప్పటికీ ఆమె డెడ్ ఓ మిస్టరీనే! ఆమెను ఆత్మహత్యకు ప్రేరిపించాడని సిద్ధార్థరెడ్డికి గతంలో హైకోర్టు ఇచ్చిన రెండేండ్ల జైలు శిక్ష తీర్చును ఇటీవలే సుప్రీంకోర్టు సమర్పించింది. లొంగిపోవాల్సిందేనని ఆదేశించింది. శ్రీరాములయ్య, స్నేహమంటే ఇదేదా, కలుసుకోవాలని.. వంటి చిత్రాలతో ప్రేక్షకుల ఆదరణను చూరగొన్న నటి ప్రత్యూష. 2002 ఫిబ్రవరి 24న తన ఫ్రెండ్ సిద్ధార్థరెడ్డితో కలిసి ఆత్మహత్యకు యత్నించినట్లు వార్తలు వచ్చాయి. మరుసటి రోజు ప్రత్యూష చనిపోవడం.. సిద్ధార్థరెడ్డి కోలుకోవడంతో అనుమానాలు రేకెత్తాయి. తన కూతురేది ఆత్మహత్య కాదని.. అత్యాచారం, హత్య అని ఇప్పటికీ ప్రత్యూష తల్లి సరోజినీదేవి అలుపురుగని పోరాటం చేస్తున్నారు.



సిల్వీ స్మిత

మత్తెక్కించే కండ్లు.. మైమరిపించే గొంతు.. 'బావలు నయ్య.. అంటూ తెలుగు తెరమీద బటమ్ సాంగ్స్ తో స్టార్ డమ్ సొంతం చేసుకున్న నటి సిల్వీ స్మిత! ఆమె అనలు పేరు వడ్లపాటి విజయలక్ష్మి. 35 ఏండ్ల వయసులోనే తనువు చాలించింది. 1996 సెప్టెంబర్ 23న చెన్నైలోని తన నివాసంలో ఫ్యాన్స్ కు ఉదేసుకని ఆత్మహత్య చేసుకుంది. చనిపోవడానికి ముందు రోజు రాత్రి తన స్నేహితురాలు, నటి అనురాధకు ఫోన్ చేసి.. ఏదో ముఖ్యమైన విషయం మాట్లాడాలని పిలిచింది. మరుసటిరోజు అనురాధ వచ్చే సరికి స్మిత ఖాళీకంగా దూరమైంది. నటిగా సంపాదించిన డబ్బుతో ఆమె నిర్మాతగా మారి కొన్ని సినీమాలు కూడా తీసింది. ఆ సినీమాలు బాక్సాఫీస్ వద్ద బోల్తా కొట్టాయి. దీంతో స్మిత భారీ అప్పుల్లో కూరుకుపోయింది. తాను నమ్మిన వ్యక్తులే తనను ఆర్థికంగా మోసం చేశారన్న మనోవేదనతో ఈ లోకాన్ని విడిచివెళ్లిపోయిందని ఆమె అభిమానులు ఇప్పటికీ గుర్తుచేసుకుంటారు. "నేను ఏదేండ్ల వయసు నుంచి నా పొట్టకూటి కోసం ఎంతో కష్టపడ్డాను. నాకంటూ ఎవరూ లేరు. నన్ను అందరూ మోసం చేశారు. దేవుడు ఆనేవాడు ఉంటే నాళ్లను చూసుకుంటాడు" అని స్మిత రాసిన సూన్ డ్రేం ఎందరినో కదిలించింది. టవ్-ఆఫ్ గ్రేటా కెరీర్ మొదలుపెట్టి.. 1979లో 'పండి చక్రం' సినీమాతో 'సిల్వీ' గా మారిపోయింది. సుమారు 17 ఏండ్ల కెరీర్ లో 450కి పైగా సినీమాల్లో నటించింది. సిల్వీ స్మిత జీవితం ఆధారంగా బాలీవుడ్ లో విద్యాబాలన్ ప్రధాన పాత్రలో 'ది డర్టీ పిక్చర్' (2011) సినీమా తెరకెక్కింది.



ఎన్నో విషాదాలు

- 2002 మార్చి 14న రేణుకా 9 సినీమాలో హీరోగా కెరీర్ ను మొదలుపెట్టి సరికొత్త రికార్డు సృష్టించిన నటుడు తారకరత్న. 2023 లో గుండెపోటుతో మృతి చెందాడు.
- 'నాలు కమల దానా.. నీ బిలవ చెప్ప మైనా' అంటూ 1999లో 'సీమకుల రోజు' సినీమాతో ప్రేక్షకులకు చేరువైన నటుడు కుశాల్ 2008లో 31వ ఏట ఆత్మహత్య చేసుకున్నాడు.
- 2001లో శ్రీమతి శరణ్ హీరోయిన్ గా ఎంట్రి ఇచ్చిన బిత్తి 'ఇస్కం'. ఆ సినీమాలో హీరోగా నటించిన చరణ్ రెడ్డి 2012లో గుండెపోటుతో మృతి చెందాడు. ఆ టైమ్ లో ఆయన వయసు 36 ఏండ్లు.
- కన్నడ నటుడు ఫునీత్ రాజ్ కుమార్ 46 ఏండ్ల వయసులో, బిరంజీ సర్కా 35 ఏండ్ల వయసులో గుండెపోటుతో ప్రాణాలు విడిచాడు.

